



02.05.2019

№ 170

Татарстан Республикасының гадәттән тыш хәлләрне кисәтү һәм аларның нәтижеләрен бетерү территорияль ярдәмче системалары идарә органнары һәм көчләре өчен гадәттән тыш хәл режимы кертү турында

Авыл хужалыгы ужым культуралары һәлак булуга китергән хәвефле табигать факторлары нәтижәсендә азык-төлек ягыннан иминлеккә туган куркынычны бетерү максатларында, «Халыкны һәм территорияләрне табигать һәм техноген характердагы гадәттән тыш хәлләрдән саклау турында» 1994 елның 21 декабрәндәге 68-ФЗ номерлы Федераль закон, «Халыкны һәм территорияләрне гадәттән тыш хәлләрдән саклау турында» 2004 елның 8 декабрәндәге 62-ТРЗ номерлы Татарстан Республикасы Законы нигезендә:

1. Татарстан Республикасының Әгерҗе, Азнакай, Аксубай, Актаныш, Алексеевск, Әлки, Әлмәт, Апас, Арча, Этнә, Баулы, Балтач, Бөгелмә, Буа, Югары Ослан, Биектау, Чүпрәле, Алабуга, Зәй, Зеленодольск, Кайбыч, Кама Тамагы, Кукмара, Лаеш, Лениногорск, Мамадыш, Менделеевск, Минзәлә, Мөслим, Түбән Кама, Яңа Чишмә, Нурлат, Питрәч, Балык Бистәсе, Саба, Сарман, Спас, Тәтеш, Тукай, Теләче, Чирмешән, Чистай һәм Ютазы муниципаль районнарының гадәттән тыш хәлләрне кисәтү һәм аларның нәтижеләрен бетерү территорияль ярдәмче системалары идарә органнары һәм көчләре өчен, махсус боерык чыкканга кадәр, 2019 елның 2 маеннан гадәттән тыш хәл режимы кертүгә һәм төбәк (муниципальара) дәрәжәсендә чаралар күрелүгә тиешлеген билгеләргә.

2. Әлеге боерыкның 1 пункттында күрсәтелгән Татарстан Республикасы муниципаль районнары башлыкларына түбәндәгеләрне тәкъдим итәргә:

гадәттән тыш хәл режимы кертелү турында массакүләм мәгълүмат чаралары аша халыкка мәгълүмат житкерүне тәэмин итәргә;

гадәттән тыш хәлләрне кисәтү һәм аларның нәтижеләрен бетерү, янғын куркынычсызлыгын тәэмин итү буенча комиссияләр һәм хәвефле табигать факторларының тискәре нәтижеләрен юкка чыгару буенча чаралар уздыруга жәлеп ителүче көчләрнең эш төркемнәре составын билгеләргә;

биш көн эчендә гадәттән тыш хәлләр нәтижеләрен бетерүгә юнәлтелгән чаралар эшләргә.

3. Татарстан Республикасы Авыл хужалыгы һәм азык-төлек министрлыгына биш көн эчендә гадәттән тыш хәлләрнең нәтижеләрен бетерү буенча чаралар эшләргә.

4. Әлеге боерыкның үтәлешен контрольдә тотуны Татарстан Республикасы Авыл хужалыгы һәм азык-төлек министрлыгына йөкләргә.

**Татарстан Республикасы
Президенты**



Р.Н. Мицнеханов